



РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА КУЛТУРА И ТУРИЗАМ

Бр. УП-20-705/2025

16.02 2026 год.

Скопје

Архивски знак:	
Shenja arkivore:	
Рок на чување:	
Afati i matjes:	
70 година	УМ

Врз основа на член 55 став (1) од Законот за организација и работа на органите на државната („Службен весник на РМ“ бр. 58/00, 44/02, 82/08, 167/10 и 51/11 и „Службен весник на Република Северна Македонија“ бр. 96/19, 110/19, 154/19 и 121/24) и член 70 став (6) од Законот за културата („Службен весник на Република Македонија“ бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16 и 11/18 и „Службен весник на Република Северна Македонија“ бр.265/24 и бр.132/25), а во врска со Одлуката за избор на национални установи во 2026 година на кои работењето ќе се финансира со делегиран буџет бр.53-997/1 од 30.01.2026 година, министерот за култура и туризам го донесе следново:

РЕШЕНИЕ

1. Со ова решение се утврдува висината на финансиските средства за работа на **Национална установа Албански театар – Скопје** за 2026 година во износ од **7.620.000 (седум милиони шестотини и дваесет илјади)** денари од кои:

- а) 6.720.000 денари од буџетските средства во програма 41, драмска дејност и расходна ставка 464 - разни трансфери на Министерството за култура и туризам;
- б) 700.000 денари од буџетски средства во програма 90, меѓународна соработка и расходна ставка 464-разни трансфери на Министерството за култура и туризам;
- в) 200.000 денари од буџетските средства сметката 637, програма 84-Одржување на објектите и опремата и расходна ставка 424 - поправка и тековно одржување на Министерството за култура и туризам;

2. Министерството за култура и туризам ќе учествува во финансирањето на трошоците за електрична енергија и комунални услуги на установата.

3. Директорот на Националната установа Хисмет Рамадани е должен во рок од 15 дена од денот на донесувањето на ова решение, а по претходна согласност на Управниот одбор на националната установа, да ја донесе Годишната програма за работа на установата за 2026 година.

4. Министерството за култура и туризам и директорот на Националната установа Албански театар – Скопје ќе склучат договор за финансирање на Годишната програма за работа на Национална установа Албански театар – Скопје за 2026 година.

5. Ова решение влегува во сила од денот на неговото донесување.

ОБРАЗЛОЖЕНИЕ

Согласно член 70 од Законот за културата („Службен весник на Република Македонија“ бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16 и 11/18 и „Службен весник на Република Северна Македонија“ бр.265/24 и бр.132/25), директорот на националната установа во јуни во тековната година за наредната година до Министерството за култура и туризам доставува нацрт годишна програма за

РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА КУЛТУРА И ТУРИЗАМ
НАЦИОНАЛНА УСТАНОВА АЛБАНСКИ ТЕАТАР
SCOPJE, SHKIPAR

18.02.2026

Примено	Прихваќено	Прихваќено	Прихваќено
E. prapuar	Prilozhenie	Prilozhenie	Prilozhenie
Nj. org.	Numb.	Prilozhenie	Prilozhenie
03-	94/1		

работа на установата. Во нацрт-годишната програма се изразени средствата потребни за: програмски активности, оперативни трошоци на установата, плати и други надоместоци за вработените и за надворешните соработници кои ќе се ангажираат за остварување на програмата, материјалните трошоци и трошоците за инвестициско одржување, осигурување, адаптација и набавка на опрема за установата. Во нацрт-годишната програма се изразуваат и средствата кои националната установа планира да ги оствари по други основи како сопствени приходи, приходи од услуги и донации. Нацрт-годишната програма содржи проекти со спецификација на трошоците по намени и активности.

Министерството за култура и туризам на ден 05.06.2025 година на својата веб-локација (www.kultura.gov.mk) објави Соопштение за Националните установи од областа на културата за доставување Нацрт годишна програма за 2026 година.

Национална установа Албански театар – Скопје, со Допис бр. УП1 20-705 од 27.06.2025 година, УП1 20-705 од 11.09.2025 година и УП1 20-705/2025 од 27.01.2026 година до Министерството за култура и туризам достави Нацрт годишна програма за работа на националната установа за 2026 година.

Министерот за култура и туризам донесе Одлука за избор на национални установи во 2026 година на кои работењето ќе се финансира со делегиран буџет бр.53-997/1 од 30.01.2026 година.

Согласно член 70 став (5) од Законот за културата, за проектите содржани во нацрт-годишната програма одлучува министерот за култура и туризам на предлог на комисиите, односно надворешните соработници од членот 11 став (5) од овој закон, во рок од 45 дена од денот на донесувањето на Буџетот на Република Северна Македонија.

Согласно членот 70 став (6) од Законот за културата, по исклучок од член 70 став (5) од законот, за одредени национални установи кои во изминатата година покажале исклучителни резултати во работењето, министерот за култура и туризам во рок од 15 дена од денот на донесувањето на Буџетот на Република Северна Македонија одлучува само за висината на финансиските средства за работа на националната установа, а не и за проектите содржани во нацрт-годишната програма.

Согласно со член 70 став (7) од Законот за културата, Годишната програма за работа на националната установа ја донесува директорот на установата, по претходна согласност на управниот одбор во рок од 15 дена од денот на донесувањето на ова решение.

Согласно со член 70-а од Законот за културата, Министерството за култура и туризам и директорот на националната установа склучуваат договор за финансирање на годишната програма за работа на националната установа.

Имајќи го предвид напред наведеното, министерот за култура и туризам одлучи како во диспозитивот на ова решение.

Правна поука: Против ова Решение во рок од 30 дена од денот на неговото доставување може да се поведе управен спор пред надлежниот суд.



Доставено до:

- националната установа
- архивата на Министерството за култура и туризам

Подготви: Бесим Ибраими, советник *IB*
Одобрено: Снежана Иванова-Китанова, помошник раководител на Сектор *SK*
Согласен: м-р Маја Седрак, раководител на Сектор *MS*

Подготви: Цветанка Јакимовска, советник *CJ*
Проверил: Владимир Попоски, раководител на сектор

Подготви: Љубица Стефановска, советник *LS*
Одобрил: Гордана И. Велковска, раководител на Сектор *GV*
Согласен: м-р Ирина Шокаровска, државен советник *IS*